

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2023 ഡിസംബർ 19
Tuesday, 19th December 2023

1199 ധനു 3
3rd Dhanu 1199

1945 അഗ്രഹായനം 28
28th Agrahayana 1945

വാല്യം 12
Vol. XII

നമ്പർ } 51
No. }

Part III

Co-Operation Department

©
കേരള സർക്കാർ
GOVERNMENT OF KERALA
2023



പത്തനംതിട്ട ജില്ലാ സഹകരണ സംഘം ജനറൽ ജോയിന്റ് രജിസ്ട്രാറുടെ നടപടികൾ

(ഹാജർ : ശ്രീ. എം. പി. ഹിരൺ)

നമ്പർ എസ്.സി.റ്റി.എം.2025/2023.

2023 ഡിസംബർ 4.

വിഷയം:—പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം) പി.റ്റി. 23—സംഘത്തിന്റെ എല്ലാ ആസ്തി-ബാധ്യതകളും പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) നമ്പർ പി.റ്റി. 223-ൽ ലയിപ്പിച്ച് (അമാൽഗമേറ്റ്) ഉത്തരവാകുന്നത്—സംബന്ധിച്ച്.

- പരാമർശം:—(1) പി.റ്റി. 23 പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം)-ന്റെ 17-4-2023-ാം തീയതിയിലെ പൊതുയോഗത്തിലെ 2 നമ്പർ തീരുമാനം.
- (2) പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) നമ്പർ പി.റ്റി. 223-ന്റെ 9-5-2023-ാം തീയതിയിലെ പൊതുയോഗ തീരുമാനം.
- (3) കോഴഞ്ചേരി അസിസ്റ്റന്റ് രജിസ്ട്രാറുടെ 5-9-2023, 15-11-2023 എന്നീ തീയതികളിലെ ARGKZY/467/2023-UI(2) നമ്പർ കത്തുകൾ.
- (4) ബഹു. കേരള ഹൈക്കോടതിയുടെ 18-3-2019-ലെ WP(C) 31931/2016 നമ്പർ വിധിന്യായം.
- (5) ബഹു. കേരള ഹൈക്കോടതിയിലെ WP(C) 31931/2016-ന്മേലുള്ള കോടതി അലക്ഷ്യ കേസായ CC(C) 1332/2022 കേസിലെ 23-11-2023-ാം തീയതിയിലെ വിധിന്യായം.

പി. ടി. 23 പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം)-പത്തനംതിട്ട ജില്ലയിൽ കോഴഞ്ചേരി താലൂക്കിൽ പത്തനംതിട്ട ആസ്ഥാനമാക്കി 5-6-1985-ൽ രജിസ്റ്റർ ചെയ്യുകയും 5-6-1985-ൽ പ്രവർത്തനം ആരംഭിക്കുകയും ചെയ്തിട്ടുള്ള സംഘത്തിന് 2022-23 വർഷത്തിലെ ആഡിറ്റ് സർട്ടിഫിക്കറ്റ് പ്രകാരം 3,57,235 രൂപയുടെ പിരിഞ്ഞടഞ്ഞ ഓഹരി മൂലധനവും 26,94,865.73 രൂപയുടെ അറ്റ നഷ്ടത്തിലുമാണ് പ്രവർത്തിക്കുന്നത്. സംഘത്തിന് സർക്കാരിലേക്കും ജില്ലാ സഹകരണ ബാങ്കിലേക്കും വായ്പ കുടിശ്ശികയുള്ളതിനാലും സംഘത്തിനു മുഴുവൻ സമയവും പ്രവർത്തിക്കുവാൻ സാധിക്കാത്തതും സംഘത്തിന്റെ അറ്റനഷ്ടത്തിന്റെ തോത് വർദ്ധിക്കുവാൻ കാരണമായി. സംഘത്തിന്റെ ഉടമസ്ഥതയിൽ 93 സെന്റ് സ്ഥലവും ആയതിൽ സംഘം കെട്ടിടവും നിലവിലുണ്ട്. സംഘത്തിന്റെ അവസാന ആഡിറ്റ് സർട്ടിഫിക്കറ്റ് പ്രകാരം സംഘത്തിന്റെ പേരിലുള്ള സ്ഥലത്തിന്റെ മൂല്യം 2,28,500 രൂപയും കെട്ടിടത്തിന്റെ മൂല്യം 6,73,940.68 രൂപയുമാണ്. സംഘം കേരള ബാങ്ക് പത്തനംതിട്ട ശാഖയിൽ വായ്പ ഇനത്തിൽ 9,59,988 രൂപയും സർക്കാരിലേക്ക് ഓഹരി ഇനത്തിൽ 2,16,900 രൂപയും വായ്പ ഇനത്തിൽ ₹ 1,00,000-യും പലിശ ഇനത്തിൽ ₹ 96,000-യും ഉൾപ്പെടെ ആകെ ₹ 4,12,900 അടക്കുവാനുണ്ട്. സംഘത്തിൽ ഇപ്പോൾ സെക്രട്ടറി മാത്രമാണ് ജീവനക്കാരനായിട്ടുള്ളത്. സംഘത്തിലെ മുൻ ജീവനക്കാരിയായിരുന്ന ശ്രീമതി ഗീതമ്മയ്ക്ക് അർഹമായ റിട്ടയർമെന്റ് ആനുകൂല്യങ്ങൾ സംഘം നൽകുവാനുണ്ട്. ആയത് ലഭിക്കുന്നതിനായി ശ്രീമതി ഗീതമ്മ പരാമർശം (4), (5) എന്നിവ പ്രകാരം ഫയൽ ചെയ്ത വ്യവഹാരം ബഹു. കേരള ഹൈക്കോടതിയിൽ നിലനിൽക്കുകയാണ്. പരാമർശം (5) വിധിന്യായ പ്രകാരം പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം) പി.റ്റി. 23-സംഘത്തിന്റെ എല്ലാ ആസ്തി-ബാധ്യതകളും പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) നമ്പർ പി.റ്റി. 223-ൽ ലയിപ്പിക്കുന്നതിനുള്ള (അമാൽഗമേറ്റ്) നടപടികളുടെ പുരോഗതി ബഹു. കേരള ഹൈക്കോടതി ആരാഞ്ഞിട്ടുണ്ട്. സംഘം 17-4-2023-ാം തീയതിയിൽ ചേർന്ന വിശേഷാൽ പൊതുയോഗത്തിൽ ആകെയുള്ള 147 മെമ്പർമാരിൽ 35 പേർ പങ്കെടുക്കുകയും പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം) പി.റ്റി. 23 എന്ന സംഘത്തെ പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) നമ്പർ പി.റ്റി. 223-ൽ ലയിപ്പിക്കുന്നതിനുള്ള തീരുമാനം ഐക്യകണ്ഠേന അംഗീകരിക്കുകയും ചെയ്തിട്ടുണ്ട്.



പരാമർശം (2) പ്രകാരം നമ്പർ പി.റ്റി. 223 പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) 9-5-2023-നു വിശേഷാൽ പൊതുയോഗം ചേരുകയും 29 അംഗങ്ങൾ പങ്കെടുത്ത പ്രസ്തുത യോഗത്തിൽ മേൽ ലയന തീരുമാനം ഐക്യകണ്ഠേന അംഗീകരിക്കുകയും ചെയ്തിട്ടുണ്ട്. സംഘത്തിന്റെ 2022-23 വർഷത്തെ ആഡിറ്റ് സർട്ടിഫിക്കറ്റ് പരിശോധിച്ചതിൻപ്രകാരം സംഘം 2,78,45,665.68 രൂപ അറ്റ നഷ്ടത്തിൽ പ്രവർത്തിക്കുന്നതും ആഡിറ്റ് ക്ലാസിഫിക്കേഷൻ 'സി' വിഭാഗത്തിൽ ഉൾപ്പെടുന്നതും കേരള സഹകരണ നിയമം ചട്ടം 182 അനുബന്ധം III പ്രകാരം ക്ലാസ്സ് III-ൽ ഉൾപ്പെടുന്ന സംഘമാണെന്ന് ബോധ്യപ്പെടുന്നു.

മേൽ സാഹചര്യത്തിൽ പരാമർശം (1) പ്രകാരമുള്ള പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം)-ന്റെ പൊതുയോഗ തീരുമാനം പരാമർശം (2) പ്രകാരമുള്ള പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) നമ്പർ പി.റ്റി. 223-ന്റെ പൊതുയോഗ തീരുമാനം പരാമർശം (3) പ്രകാരമുള്ള കോഴഞ്ചേരി അസിസ്റ്റന്റ് രജിസ്ട്രാർ (ജനറൽ)-ന്റെ ശുപാർശ പരാമർശം (5) പ്രകാരമുള്ള ബഹു. കേരള ഹൈക്കോടതിയുടെ വിധിന്യായം എന്നിവയുടെ അടിസ്ഥാനത്തിൽ താഴെ പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

പത്തനംതിട്ട ജില്ലയിൽ കോഴഞ്ചേരി താലൂക്കിൽ പത്തനംതിട്ട ആസ്ഥാനമാക്കി 5-6-1985-ൽ രജിസ്റ്റർ ചെയ്യുകയും 5-6-1985-ൽ പ്രവർത്തനം ആരംഭിക്കുകയും 2022-23 വർഷത്തെ ആഡിറ്റ് സർട്ടിഫിക്കറ്റ് പ്രകാരം 26,94,865.73 രൂപ അറ്റ നഷ്ടത്തിൽ പ്രവർത്തിക്കുന്നതുമായ പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം) പി.റ്റി. 23-ന്റെ പരാമർശം (4), (5) പ്രകാരം ബഹു. കേരള ഹൈക്കോടതിയിൽ നിലനിൽക്കുന്ന വ്യവഹാരത്തിലെ പത്തനംതിട്ട ജില്ലാ വിദ്യാഭ്യാസ സഹകരണ സംഘം (ക്ലിപ്തം) പി.റ്റി. 23-ലെ മുൻ ജീവനക്കാരിയായിരുന്ന ശ്രീമതി ഗീതമ്മയ്ക്ക് അർഹമായ റിട്ടയർമെന്റ് ആനുകൂല്യങ്ങൾ ഉൾപ്പെടെ ഇന്നേ തീയതി വരെയുള്ള എല്ലാ ആസ്തി ബാധ്യതകളും പത്തനംതിട്ട ഡിസ്ട്രിക്റ്റ് കോ-ഓപ്പറേറ്റീവ് ഹോസ്പിറ്റൽ ആന്റ് റിസർച്ച് സെന്റർ സഹകരണ സംഘം (ക്ലിപ്തം) നമ്പർ പി.റ്റി. 223-ൽ കേരള സഹകരണ നിയമം വകുപ്പ് 14(എ) പ്രകാരം ലയിപ്പിച്ച് ഇതിനാൽ ഉത്തരവാകുന്നു.

സഹകരണ സംഘം ജോയിന്റ് രജിസ്ട്രാർ (ജനറൽ)
ഓഫീസ്, പത്തനംതിട്ട.

(ഒപ്പ്)
ജോയിന്റ് രജിസ്ട്രാർ (ജനറൽ).



REGISTRATION CERTIFICATE

No. REG/A/2023/00043.

26th October 2023.

I do hereby certify in exercise of the powers conferred upon me under Section 7 of the Kerala Co-operative Societies Act 1969 (Act 21 of 1969) that the following societies which is furnished in the Categorical Statement in Alappuzha District is registered by me today as a Co-operative Society under the said Act, on the basis of limited liability and that the bye laws of the undermentioned society is also hereby registered under the said section.

CATEGORICAL STATEMENT

1. Name and Number of the Society-Karthikappally Taluk Agri.Development and Social Welfare Co-operative Society Ltd. A 1264.
2. Date of Registration- 26-10-2023.
3. Address-Muthukulam South P. O., Muthukulam, Alappuzha District, Pin-690 506.
4. Liability-Limited.
5. Area of Operation- All wards of Karthikallppally Taluk.
6. Main Object- Welfare of its members as per Bye Law Clause No. 4.
7. Type of Society-Miscellaneous Societies- (1) Social Welfare Societies, as per Rule 15-12.(1).
8. Authorised Share Capital- ₹ 9000000.
 - (1) 30000 A Class Share of ₹ 250 each.
 - (2) 10000 B Class Share of ₹ 100 each.
 - (3) 10000 C Class share of ₹ 50 each.
9. Maximum Borrowing Power-150 times of paid up share capital + reserve fund.

Office of the Joint Registrar of Co-operative Societies
(General), Alappuzha.

(Sd.)

Joint Registrar of Co-operative Societies (General).



ആലപ്പുഴ ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ) പുറപ്പെടുവിക്കുന്ന ഉത്തരവ്
(Present : SHAHIMA MANGAIL)

നമ്പർ JRGALP/1423/2023-CRB.

2023 നവംബർ 25.

വിഷയം:—സഹകരണ വകുപ്പ്—കാർത്തികപ്പള്ളി താലൂക്ക് കോ-ഓപ്പറേറ്റീവ് എംപ്ലോയീസ് സഹകരണ സംഘം (ക്ലിപ്തം) നമ്പർ എ.287—സഹകരണ സംഘം നിയമം വകുപ്പ് 71(1) പ്രകാരം പ്രവർത്തനം സമാപ്തീകരിക്കുന്നതിന് ലിക്വിഡേറ്ററെ നിയമിച്ചുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന:—(1) കാർത്തികപ്പള്ളി അസിസ്റ്റന്റ് രജിസ്ട്രാർ (ജനറൽ)-ന്റെ 26-6-2023-ാം തീയതിയിലെ ARGKTY/659/2022-OI (1) നമ്പർ കത്ത്.

(2) ഈ ഓഫീസിലെ 24-8-2023-ാം തീയതിയിലെ ഇതേ നമ്പർ നോട്ടീസ്.

(3) കേരള സംസ്ഥാന സഹകരണ ബാങ്ക്, ആലപ്പുഴ റീജണൽ മാനേജരുടെ 27-9-2023-ാം തീയതിയിലെ KSCB/RO/ALP/CCM & R/5054/2023-24.

കാർത്തികപ്പള്ളി താലൂക്ക് കോ-ഓപ്പറേറ്റീവ് എംപ്ലോയീസ് സഹകരണ സംഘം (ക്ലിപ്തം) നമ്പർ എ 287, 23-2-1972-ാം തീയതിയിൽ രജിസ്റ്റർ ചെയ്യപ്പെടുകയും 9-3-1972-ാം തീയതിയിൽ പ്രവർത്തനം ആരംഭിക്കുകയും ചെയ്ത ഒരു സഹകരണ സംഘമാണ്. ഉദ്ദേശ ലക്ഷ്യങ്ങൾക്കനുസരിച്ചുള്ള പ്രവർത്തനങ്ങൾ നടത്തുവാൻ സംഘത്തിന് കഴിയാത്ത സാഹചര്യത്തിലും സംഘം നിർജ്ജീവ അവസ്ഥയിൽ ആയതിനാലും വർഷങ്ങളായി സംഘം അഡ്മിനിസ്ട്രേറ്റീവ് ഭരണത്തിലായതിനാലും സംഘം പുനരുജ്ജീവിപ്പിക്കുന്നതിന് അംഗങ്ങൾ ആരും തന്നെ മുന്നോട്ട് വരാത്ത സാഹചര്യത്തിലും സംഘം സമാപ്തീകരിക്കുന്നതിനുള്ള നടപടികൾ സ്വീകരിക്കുന്നതിന് കാർത്തികപ്പള്ളി അസിസ്റ്റന്റ് രജിസ്ട്രാർ (ജനറൽ) തീരുമാനിക്കുകയും ആയതനുസരിച്ച് സംഘം സമാപ്തീകരിക്കുന്നതിന് മുന്നോടിയായി വകുപ്പ് 66 പ്രകാരമുള്ള പരിശോധന നടത്തുന്നതിന് കാർത്തികപ്പള്ളി അസിസ്റ്റന്റ് രജിസ്ട്രാർ (ജനറൽ) ഓഫീസിലെ കാർത്തികപ്പള്ളി യൂണിറ്റ് ഇൻസ്പെക്ടറെ നിയമിക്കുകയും പരിശോധന റിപ്പോർട്ട് സൂചന (1) പ്രകാരം ലഭ്യമാക്കുകയും ചെയ്തിട്ടുണ്ട്.

66-ാം വകുപ്പ് പരിശോധന റിപ്പോർട്ടിൽ സംഘം നിർജ്ജീവാവസ്ഥയിലാണെന്നും സംഘത്തിന് സ്വന്തമായി വസ്തുവകകളോ ഓഫീസോ ശമ്പളം പറ്റുന്ന ജീവനക്കാരോ ഇല്ലായെന്നും തെരഞ്ഞെടുക്കപ്പെട്ട ഭരണസമിതി ഇല്ലായെന്നും റിപ്പോർട്ട് ചെയ്തിരിക്കുന്നു. സംഘം പുനരുജ്ജീവിപ്പിക്കുന്നതിന് യാതൊരു സാഹചര്യവുമില്ലായെന്നും സംഘം പ്രവർത്തനം സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്നും റിപ്പോർട്ട് ചെയ്തിട്ടുണ്ട്.

ഈ ഓഫീസിൽ നിന്നും പുറപ്പെടുവിച്ച സൂചന (2) നോട്ടീസേൽ സൂചന (3) പ്രകാരം കേരള സംസ്ഥാന സഹകരണ ബാങ്ക് മറുപടി സമർപ്പിച്ചിട്ടുണ്ട്. ആയതനുസരിച്ച് മേൽ സംഘത്തിന്റെ പേരിൽ കേരള സംസ്ഥാന സഹകരണ ബാങ്കിൽ നിലനിൽക്കുന്ന വായ്പകളിൽ മുതലിനത്തിൽ 2,68,600 രൂപയും പലിശയിനത്തിൽ 18,49,131 രൂപയും അടയ്ക്കുവാൻ ബാങ്കി നിൽക്കുന്നതായും ആയത് ബാങ്കിന് തിരികെ ലഭിക്കുന്നതിനാവശ്യമായ നടപടി സ്വീകരിക്കണമെന്നും സൂചന (3) കത്തിലൂടെ അറിയിച്ചിട്ടുണ്ട്.

മേൽ വിവരിച്ച സാഹചര്യത്തിൽ ഏത് ഉദ്ദേശലക്ഷ്യങ്ങൾ നിർവ്വഹിക്കുന്നതിനു വേണ്ടിയാണോ സംഘം രജിസ്റ്റർ ചെയ്യപ്പെട്ടത്, ആ ഉദ്ദേശലക്ഷ്യങ്ങൾ കൈവരിക്കുന്നതിന് സംഘം പരാജയപ്പെട്ടിരിക്കുന്നുവെന്നും സംഘം പ്രവർത്തനം പുനരുജ്ജീവിപ്പിക്കാൻ യാതൊരു സാധ്യതയുമില്ലായെന്നും ഇപ്പോഴത്തെ സാഹചര്യത്തിൽ ടി സംഘം പ്രവർത്തിക്കുന്ന സംഘങ്ങളുടെ പട്ടികയിൽ തുടർന്ന് പോകേണ്ട ആവശ്യം ഇല്ലായെന്നും ഉത്തമ ബോധ്യം വന്നതിന്റെ അടിസ്ഥാനത്തിൽ കാർത്തികപ്പള്ളി താലൂക്ക് കോ-ഓപ്പറേറ്റീവ് എംപ്ലോയീസ് സഹകരണ സംഘം (ക്ലിപ്തം) നമ്പർ എ 287-ന്റെ പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71(1) പ്രകാരം സമാപ്തീകരിക്കുന്നതിനായി ടി നിയമം വകുപ്പ് 72 പ്രകാരം കാർത്തികപ്പള്ളി അസിസ്റ്റന്റ് രജിസ്ട്രാർ (ജനറൽ) ഓഫീസിലെ കാർത്തികപ്പള്ളി യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ചുകൊണ്ട് ഇതിനാൽ ഉത്തരവാകുന്നു.



സംഘത്തിന്റെ എല്ലാവിധ മുതലുകളുടെയും റിക്കാർഡുകളുടെയും ചുമതല ലിക്വിഡേറ്റർ ഏറ്റെടുത്ത് വിവരം ഈ ഓഫീസിലേക്ക് റിപ്പോർട്ട് ചെയ്യേണ്ടതാണ്. കൂടാതെ ചാർജെടുക്കുന്ന തീയതിയിലെ വരവ് ചെലവ് കണക്കും ബാക്കിപത്രവും അയച്ചു തരേണ്ടതാണ്. ലിക്വിഡേറ്റർ സൂചന (3) കത്തിന്മേൽ ക്രമപ്രകാരം നടപടി സ്വീകരിക്കേണ്ടതും സഹകരണ നിയമം വകുപ്പ് 73, ചട്ടം 69(12) എന്നിവയിൽ വ്യവസ്ഥ ചെയ്തിരിക്കുന്നത് പ്രകാരമുള്ള സമയപരിധിയ്ക്കകം സമാപ്തീകരണ നടപടികൾ പൂർത്തീകരിക്കേണ്ടതാണ്.

സഹകരണ സംഘം ജോയിന്റ് രജിസ്ട്രാർ (ജനറൽ)
ഓഫീസ്, ആലപ്പുഴ.

(ഒപ്പ്)
ജോയിന്റ് രജിസ്ട്രാർ (ജനറൽ).



ക്ലെയിം നോട്ടീസ്

(1969-ലെ കേരള സഹകരണസംഘം നിയമം ചട്ടം 69(2) പ്രകാരം)

നമ്പർ ബി-524/2023.

2023 ഡിസംബർ 2.

ആലപ്പി ഡിസ്ട്രിക്ട് കൺസ്യൂമേഴ്സ് ഫോഴ്സെയിൽ സ്റ്റോർ (ക്ലിപ്തം) നമ്പർ എ. 103, ആലപ്പുഴ ജോയിന്റ് രജിസ്ട്രാർ (ജനറൽ)-ന്റെ 15-6-2022-ലെ JRGALP/290/2020-AEL നമ്പർ ഉത്തരവ് പ്രകാരം ലികിഡേറ്ററിൽ ആയിട്ടുള്ളതും, ലികിഡേറ്ററായി അമ്പലപ്പുഴ അസിസ്റ്റന്റ് രജിസ്ട്രാർ (ജനറൽ) ആഫീസിലെ ആലപ്പുഴ യൂണിറ്റ് ഇൻസ്പെക്ടർ 22-8-2023 പൂർവ്വാഹ്നത്തിൽ ചാർജെടുത്തിട്ടുള്ളതുമാണ്. ടി സംഘത്തിന്റെ ആസ്തി ബാധ്യതകളെ സംബന്ധിച്ച് ആർക്കൈവ് ചെയ്തതും എന്തെങ്കിലും അവകാശവാദമോ/ആക്ഷേപമോ ഉണ്ടെങ്കിൽ ആയത് രേഖാമൂലം ലികിഡേറ്റർ വശം ഈ നോട്ടീസ് പ്രസിദ്ധീകരിച്ച് രണ്ട്(2) മാസത്തിനകം അറിയിക്കേണ്ടതാണ്.

(ഒപ്പ്)

ലികിഡേറ്റർ

ആലപ്പിഡിസ്ട്രിക്ട് കൺസ്യൂമേഴ്സ്

ഫോഴ്സെയിൽ സ്റ്റോർ (ക്ലിപ്തം) നമ്പർ എ. 103,

അസിസ്റ്റന്റ് രജിസ്ട്രാർ (ജനറൽ) ആഫീസ്,

ആലപ്പുഴ.



**കോഴിക്കോട് ജില്ലാ സഹകരണ സംഘം ജോയിന്റ് രജിസ്ട്രാർ (ജനറൽ)
പുറപ്പെടുവിക്കുന്ന ഉത്തരവ്**

(ഹാജർ : ബി. സുധ)

നമ്പർ 102/2022/സി.ആർ.ബി./കെ.ഡിസ്.

2023 ഡിസംബർ 3.

വിഷയം:—സഹകരണ വകുപ്പ്—കെൽട്രോൺ മൂടാടി യൂണിറ്റ് എംപ്ലോയീസ് ക്രഡിറ്റ് കോ-ഓപ്പ് സൊസൈറ്റി, ക്ലിപ്തം നമ്പർ ഡി. 2409—വകുപ്പ് 71(1) പ്രകാരം സംഘത്തിന്റെ പ്രവർത്തനം സമാപ്തീകരിക്കുന്നതിനും സംഘത്തിന്റെ സമാപ്തീകരണത്തിനായി സഹകരണ നിയമം വകുപ്പ് 72 പ്രകാരം ലിക്വിഡേറ്ററെ നിയമിച്ച് ഉത്തരവ് പുറപ്പെടുവിക്കുന്നതും—സംബന്ധിച്ച്.

സൂചന:—(1) അസിസ്റ്റന്റ് രജിസ്ട്രാർ (ജനറൽ) കൊയിലാണ്ടിയുടെ 1-12-2021-ലെ 1674(1)/2019/പി നമ്പർ കത്ത്.

(2) അസിസ്റ്റന്റ് രജിസ്ട്രാർ (ജനറൽ) കൊയിലാണ്ടിയുടെ 30-11-2019, 21-8-2020 തീയതികളിലെ 1674(1)/2019/പി നമ്പർ ഉത്തരവ്.

(3) പയ്യോളി യൂണിറ്റ് ഇൻസ്പെക്ടറുടെ 30-12-2020-ലെ പരിശോധന റിപ്പോർട്ട്.

കെൽട്രോൺ മൂടാടി യൂണിറ്റ് എംപ്ലോയീസ് ക്രഡിറ്റ് കോ-ഓപ്പ്. സൊസൈറ്റി, ക്ലിപ്തം നമ്പർ ഡി. 2409 സംഘം പുനരുജ്ജീവിപ്പിക്കുന്നതിനുള്ള സാധ്യതകൾ കാണാത്തതിനാലും സംഘം അംഗങ്ങൾക്ക് താല്പര്യമില്ലെന്ന് ബോധ്യപ്പെട്ടതിനാലും സൂചന (3) കേരള സഹകരണ നിയമം വകുപ്പ് 66(2) റിപ്പോർട്ടിന്റെ അടിസ്ഥാനത്തിൽ അസിസ്റ്റന്റ് രജിസ്ട്രാർ (ജനറൽ) കൊയിലാണ്ടി നടപടികൾ സ്വീകരിക്കുന്നതിനായി സമർപ്പിച്ചിരിക്കുകയാണ്.

സംഘം തുടർന്ന് പ്രവർത്തിക്കുന്നതിന് സാധ്യതകളോ സാഹചര്യങ്ങളോ ഇല്ലാത്തതിനാൽ സമാപ്തീകരിക്കുന്നതാണ് ഉചിതമെന്ന് കാണുന്നു. മേൽ സാഹചര്യത്തിൽ താഴെ പറയും പ്രകാരം ഉത്തരവ് പുറപ്പെടുവിക്കുന്നു.

ഉത്തരവ്

കെൽട്രോൺ മൂടാടി യൂണിറ്റ് എംപ്ലോയീസ് ക്രഡിറ്റ് കോ-ഓപ്പ്. സൊസൈറ്റി, ക്ലിപ്തം നമ്പർ ഡി. 2409-ന് തുടർന്ന് പ്രവർത്തിക്കുന്നതിന് സാധ്യതകളോ സാഹചര്യങ്ങളോ ഇല്ലെന്ന് വകുപ്പ് 66(2) പ്രകാരമുള്ള പരിശോധനയിലൂടെ ബോധ്യപ്പെട്ട സാഹചര്യത്തിൽ കേരള സഹകരണ നിയമം വകുപ്പ് 71(1) പ്രകാരം സംഘത്തിന്റെ പ്രവർത്തനം സമാപ്തീകരിക്കുന്നതിന് ഇതിനാൽ ഉത്തരവാകുന്നു.

കൊയിലാണ്ടി അസിസ്റ്റന്റ് രജിസ്ട്രാർ (ജനറൽ) ഓഫീസിലെ പയ്യോളി യൂണിറ്റ് ഇൻസ്പെക്ടറെ ടി സംഘത്തിന്റെ ലിക്വിഡേറ്ററായി വകുപ്പ് 72(1) പ്രകാരം നിയമിച്ചിരിക്കുന്നു. ലിക്വിഡേറ്റർ ഉടനെ ചാർജെടുത്ത് വിവരം റിപ്പോർട്ട് ചെയ്യേണ്ടതും സമാപ്തീകരണ നടപടികൾ പൂർത്തീകരിച്ച് സംഘത്തിന്റെ രജിസ്ട്രേഷൻ റദ്ദാക്കുവാനുള്ള ഉത്തരവിനായി ഈ ഓഫീസിൽ കാലതാമസം കൂടാതെ റിപ്പോർട്ട് സമർപ്പിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ (ജനറൽ)
ഓഫീസ്, കോഴിക്കോട്.

(ഒപ്പ്)
ജോയിന്റ് രജിസ്ട്രാർ (ജനറൽ).

